

គ្រប់ប្រទេសដែលនៅលើពិភពលោកតែងតែប្រារព្ធធ្វើពិធីបុណ្យចូលឆ្នាំថ្មី។ ប៉ុន្តែពេល  
វេលាមានការខុសគ្នាដោយយោងទៅលើទំនៀមទម្លាប់ និងប្រពៃណី ។

ប្រជាជនកម្ពុជាតែងតែប្រារព្ធធ្វើបុណ្យចូលឆ្នាំថ្មីជារៀងរាល់ឆ្នាំតាំងពីបុរាណកាលមក។  
នៅមុនថ្ងៃចូលឆ្នាំបានមកដល់មនុស្សម្នាទាំងឡាយរៀបចំផ្ទះសំបែង ហើយទិញស្បៀង និង  
សំលៀកបំពាក់ថ្មីៗទុក ។ បុណ្យចូលឆ្នាំ កម្ពុជាប្រារព្ធធ្វើទេឡើងនៅខែមេសា គឺមានរយៈ  
ពេលបីថ្ងៃ ។ ចាប់ពីថ្ងៃទី១៣ រហូតដល់ថ្ងៃទី១៥ ។ បុណ្យចូលឆ្នាំថ្មីបើសិនជាយោងទៅ  
តាមរឿងព្រេង កាលពីព្រេងនាយត្រូវបានគេដំណាលថា កបិលមហាព្រហ្មបានចោទប្រាស្នា  
បីទៅអោយធម្មបាលកុមារឆ្លើយ ។ ធម្មបាលកុមារជាមនុស្សចេះនៅសព្វមុខវិជ្ជា ព្រមទាំង  
ភាសាសត្វផងដែរ ។ ធម្មបាលកុមារបើសិនជាមិនអាចឆ្លើយនេះបានទេ នឹងត្រូវកាត់ក្បាល។  
ប៉ុន្តែបើសិនជាធម្មបាលកុមារអាចឆ្លើយនូវប្រស្នានេះបាន កបិលមហាព្រហ្មត្រូវកាត់ក្បាល  
វិញ ។ នៅពេលនោះធម្មបាលកុមារមានការព្រួយបារម្ភយ៉ាងខ្លាំង ។ ប៉ុន្តែ កបិល  
មហាព្រហ្មបានពន្យារពេល៥ថ្ងៃ ដើម្បីអោយធម្មបាលកុមារគិត ។ ថ្ងៃមួយធម្មបាលកុមារ  
ចូលទៅក្នុងព្រៃហើយបានស្តាប់ឮសត្វតម្រិកពុំពុំពិភាក្សាគ្នាអំពីប្រស្នានេះហើយធម្មបាលកុមារ  
បានឆ្លើយនូវប្រស្នានេះបាន ។ ពេលនោះកបិលមហាព្រហ្មត្រូវកាត់ក្បាល ។ ប៉ុន្តែក្បាល  
របស់កបិលមហាព្រហ្ម បើសិនជាបោះទៅលើដី ដីនឹងឆេះ ហើយបើសិនជាចោលទៅក្នុង  
សមុទ្រ ទឹកសមុទ្រនឹងរឹងខ្វះអស់។ ដូច្នេះកបិលមហាព្រហ្មបានហៅកូនស្រីទាំង៧នាក់ហើយ  
បញ្ជាអោយយកជើងពានមកដើម្បីទ្រក្បាលរបស់ព្រះអង្គ ។ កូនស្រីច្បងបានហែរក្បាល  
របស់ព្រះអង្គជុំវិញភ្នំព្រះសុមេរុ ។ បន្ទាប់មកតំកល់ទុកនៅឯវិមាកុមារីនៃភ្នំកែលាស់ ។  
កូនស្រីទាំង៧នាក់បានផ្លាស់ប្តូរវេនគ្នា ហែរក្បាលរបស់ព្រះអង្គជារៀងរាល់ឆ្នាំ ។ ដូច្នេះ  
បុណ្យចូលឆ្នាំថ្មីគឺជាការបញ្ចប់ឆ្នាំចាស់ហើយឈានចូលឆ្នាំថ្មី ។ នៅពេលបុណ្យចូលឆ្នាំថ្មី  
មន្ត្រីរាជការឈប់សំរាកទាំងអស់គ្នាហើយទៅជួបជុំគ្រួសារ ។ ទិញនំចំនី ធ្វើម្ហូបហើយយក  
ទៅប្រគេនព្រះសង្ឃនៅវត្ត និងអ្នកមានគុណ ។ ហើយអ្នកមានទៅដើរលេងគ្រប់ទីកន្លែង  
ហើយអ្នកក្រដើរលេងនៅតាមវត្តអារាម ឬភូមិ ។ នៅពេលបុណ្យចូលឆ្នាំថ្មីប្រជាជនកម្ពុជា  
តែងតែលេងរបាំប្រជាប្រិយ ឧទាហរណ៍ដូចជារបាំត្រុដ ។ ហើយនិងល្បែងប្រជាប្រិយ  
ឧទាហរណ៍ដូចជា លាក់កន្សែង និងទាញព្រាត់ជាដើម ។